

जिल्हा परिषदेच्या मालकीचे  
सांगली,मिरज कुपवाड शहर  
महापालीका हद्दीतील रस्ते  
देखभाल व दुरुस्तीसाठी महानगर  
पालिकेकडे वर्ग करण्याबाबत..

महाराष्ट्र शासन,  
सार्वजनिक बांधकाम विभाग,  
शासन निर्णय क्रमांक टीआरएस २००७/प्र.क्र. ४४ / रस्ते १.  
मंत्रालय, मुंबई ४०० ०३२.  
दिनांक २५/०५/२००७

वाचा - १) मुख्य अभियंता, सार्वजनिक बांधकाम प्रादेशिक विभाग,पुणे यांचे  
जा.क्र. का-२/रस्ते/हस्तांतरण/सांगली/(५१९३)/ सन २००६, दिनांक ०५/०९/०६.  
२) जिल्हा परिषद, सांगली यांचा ठराव क्रमांक ८५६, दिनांक १९/०३/२००१  
३)सांगली मिरज आणि कुपवाड शहर महानगरपालिका यांचा ठराव क्रमांक-७०,  
दि.१८/१०/२००३.

### शासन निर्णय.

शासन असे आदेश देत आहे की, सांगली जिल्हा परिषदेच्या मालकीचे सांगली मिरज कुपवाड शहर महानगरपालीका हद्दीतील सोबत जोडण्यात आलेले १९ रस्ते एकूण लांबी ६७.७७कि.मी. देखभाल व दुरुस्तीसाठी कायम स्वरूपी सांगली मिरज आणि कुपवाड शहर महानगरपालिकेकडे वर्ग करण्यात येत आहे.

सदरहू रस्ते जिल्हा परिषद सांगलीने सांगली ,मिरज आणि कुपवाड शहर महानगरपालिकेस खालील नमूद केलेल्या अटीवर वर्ग करावेत.

- १) जिल्हा परिषदेमार्फत उपरोल्लेखित लांबीत सध्या कामे चालू असल्यास ती कामे भौतिकदृष्ट्या सर्वार्थाने पूर्ण झाल्यानंतर रस्ते महानगर पालिकेस हस्तांतरित करावेत.
- २) या रस्त्यासाठी सध्या नेमणूकीस असलेला शासनाचा कर्मचारी वर्ग सांगली मिरज आणि कुपवाड शहर महानगर पालिकेकडे वर्ग करण्यात येऊ नये.
- ३) रस्त्याच्या या लांबीमध्ये कांही मूलभूत बदल करावयाचा असल्यास त्यासाठी शासनाची पूर्व परवानगी घेण्यात यावी.
- ४) रस्त्याच्या या लांबीमध्ये शासनाच्या मालकीच्या रुंदीतील भागात कोणत्याही प्रकारे अतिक्रमण होणार नाही व झाल्यास ते तोडण्याची जबाबदारी संबंधीत महानगर पालिकेची राहिल.

५) रस्त्याच्या या लांबीतील शासनाच्या मालकीच्या रूंदीतील भागात कोणताही नवीन पोचमार्ग पाहिजे असल्यास त्याबाबतचा रीतसर प्रस्ताव सार्वजनिक बांधकाम विभागाकडे सादर करून पूर्व परवानगी घ्यावी लागेल.

६) रस्त्याच्या हद्दीअंतर्गत खोकी उभारणे किंवा कायम स्वरूपी बांधकाम करणे अथवा आर्थिक उपार्जनासाठी रस्त्याच्या हद्दीतील जागेचा महानगरपालिकेस उपयोग करतां येणार नाही.

७) रस्त्याचा दर्जानुसार विहित पथकिनारवर्ती नियमांचे पालन करण्याची जबाबदारी संबंधित महानगरपालिकेची राहिल. तसेच सदरहू रस्त्याच्या पथकिनारवर्ती क्षेत्रात पुतळा स्मारक, स्तंभ/स्मारक चिन्ह/बोधचिन्ह अथवा तत्सम किंवा तशा स्वरूपाचे कोणतेही बांधकाम अथवा वास्तुशिल्प उभारता येणार नाही.

८) रस्ता हस्तांतरित केल्यावर त्यावरील अतिक्रमणे/लीज बांधकाम, कंत्राट अथवा इतर संलग्न विषयाचे न्यायालयीन प्रकरणे हाताळण्याची जबाबदारी रस्ता हस्तांतरित करण्यांत आलेल्या संबंधित सांगली मिरज आणि कुपवाड शहर महानगरपालिकेच्या अधिका-यांची राहिल. संबंधित अधिकारी/प्राधिकारी ह्यांनी वरील विषयाबाबत न्यायालयीन आदेश असल्यास त्याचा अवमान होणार नाही ह्याची दक्षता घ्यावी. तसेच सदर रस्त्यांच्या संबंधित न्यायालयीन प्रकरणाची कागदपत्रे प्राप्त करून योग्य ती कार्यवाही करण्याची जबाबदारी रस्ता हस्तांतरित करण्यांत आलेल्या सांगली मिरज आणि कुपवाड शहर महानगरपालिकेच्या अधिका-यांची राहिल.

९) रस्त्याचे परिरक्षण तसेच रस्ता सुस्थितीत ठेवणे या बाबी संबंधित महानगरपालिकेस बंधनकारक राहतील.

१०) रस्ते हस्तांतरणासाठी शासनाकडून कोणतेही शुल्क आकारले जाणार नाही.

११) शासनाकडून वर्ग झालेल्या रस्त्याची महानगरपालिकेने स्वखर्चाने सा.बा.विभागाच्या प्रचिलीत सुचना /परिपत्रके इत्यादिना बाधा न आणता देखभाल, दुरुस्ती व सुधारणा करावी.

१२) हस्तांतरीत झालेल्या रस्त्याच्या जमिनीचा वापर फक्त रस्त्यासाठीच करण्यात यावा.


१३) सदर रस्ते सांगली मिरज आणि कुपवाड महानगरपालिकेच्या ताब्यात देण्यापूर्वी रस्त्याखालील जमीन जिल्हा परिषदेने जिल्हाधिकारी सांगली यांच्याकडे प्रथम समर्पित करावी व त्यानंतर सदर जमीन जिल्हाधिकारी, सांगली यांनी महाराष्ट्र जमीन महसुल (सरकारी जमिनिचे वितरण) नियम १९७१ मधील नियम ५ व ६ तसेच महसुल व वन विभागाचा शासन निर्णय क्रमांक एलएनडी १०९०/प्र.क्र.१८१/ज-१, दिनांक १२/१०/९० मधील तरतुदीनुसार महानगरपालिकेकडे हस्तांतरीत करावी.

१४) हस्तांतरीत करण्यात येणारे जि.प.च्या अखत्यारीतील १९ रस्ते हे सुस्थितीत, निर्धोक, अतिक्रमण विरहीत स्थितीत विना अट व विना मोबदला महानगर पालिकेच्या ताब्यात देण्यात यावेत.

हा शासन निर्णय ग्राम विकास विभाग/न.वि.वि/महसुल व वन विभाग यांच्या अनुक्रमे अनौपचारिक संदर्भ क्रमांक -८३८१/२००७, दिनांक- ३०/०३/०७ , अनौपचारिक संदर्भ क्रमांक प्र.स. / - दिनांक- १४ /०४ /२००७ व अनौपचारिक संदर्भ क्रमांक १९९ / ०७ दिनांक- २४/०४ /२००७ च्या अनुमतीने काढण्यांत आला आहे.

◆ सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक सांकेतांक २००७०७१६१२५१०७००१ असा आहे.

**महाराष्ट्राचे राज्यपाल यांच्या आदेशानुसार व नांवाने.**



(आर.सी.जोशी),

**सोबत-सहपत्र**

**उप अभियंता व कार्यासन अधिकारी,**

प्रत,

वित्त विभाग, (व्यय ६), मंत्रालय, मुंबई ४०० ०३२.  
ग्राम विकास विभाग, मंत्रालय, मुंबई ४०० ०३२.  
नगर विकास विभाग, मंत्रालय, मुंबई ४०० ०३२.  
महसुल व वन विभाग, मंत्रालय, मुंबई. ४०० ०३२.  
महालेखापाल १, महाराष्ट्र राज्य, मुंबई.  
महालेखापाल १, (लेखा व अनुज्ञेयता), महाराष्ट्र राज्य, मुंबई.  
महालेखापाल २, महाराष्ट्र राज्य, नागपूर,  
महालेखापाल २, (लेखा व अनुज्ञेयता), महाराष्ट्र राज्य, नागपूर,  
मुख्य अभियंता, सार्वजनिक बांधकाम प्रादेशिक विभाग, पुणे.  
आयुक्त, सांगली मिरज आणि कुपवाड महानगरपालीका, सांगली. .  
अधीक्षक अभियंता, सां.बा.मंडळ, कोल्हापूर.  
जिल्हाधिकारी, सांगली जिल्हा सांगली.  
मुख्य कार्यकारी अधिकारी, जिल्हा परिषद, सांगली.  
शहर अभियंता, सांगली मिरज आणि कुपवाड महानगरपालिका, सांगली.  
कार्यकारी अभियंता, जिल्हा परिषद, बांधकाम विभाग (इ व.ब.) सांगली.  
जमाबंदी आयुक्त व संचालक भूमी अभिलेख, महाराष्ट्र राज्य, पुणे.  
जिल्हा निरीक्षक, भूमी अभिलेख, सांगली जिल्हा सांगली.  
कार्यासन अधिकारी, कार्यासन अर्थ १/प्रशासन १/रस्ते ४,  
सा.बां.विभाग, मंत्रालय, मुंबई ४०० ०३२.